

ಜಮಖಂಡಿಯ ಸಾವಳಗಿಯಲ್ಲಿ ಬಸ್ ನಿಲ್ದಾಣ ನಿರ್ಮಾಣ

೨೬೪ (೭೩೧) ಶ್ರೀ ಬಾಬುರೇಡ್ಡಿ ತುಂಗಳ್ (ಬಿಳಿ).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಸಾರಿಗೆ ಸಚಿವರು ದಯೆಯಿಟ್ಟು ಉತ್ತರಿಸುವರೇ :—

ಅ) ಜಮಖಂಡಿ ತಾಲ್ಲೂಕಿನ ಸಾವಳಗಿಯಲ್ಲಿ ಬಸ್ ನಿಲ್ದಾಣ ನಿರ್ಮಿಸಲು ಅಲ್ಲಿನ ಗ್ರಾಮ ಪಂಚಾಯತಿಯಿಂದ ಜಮೀನು ವಶಪಡಿಸಿ ಕೊಳ್ಳಲಾಗಿದೆಯೇ ?

ಆ) ಈ ಜಮೀನು ಸ್ವಾಧೀನಪಡಿಸಿಕೊಂಡಿದ್ದರೂ ಈ ಬಗ್ಗೆ ಹಣವನ್ನು ತುಂಬಲಾಗಿದೆಯೇ ?

ಇ) ಹಾಗಿದ್ದಲ್ಲಿ ಅದಕ್ಕೆ ಕಾರಣಗಳೇನು ?

ಈ) ಬಸ್ ನಿಲ್ದಾಣದ ನಿರ್ಮಾಣ ಕಾರ್ಯ ಯಾವಾಗ ಆರಂಭವಾಗುವುದು ?

ಶ್ರೀ ಪಿ.ಜಿ.ಆರ್. ಸಿಂಧ್ಯಾ (ಮಾನ್ಯ ಸಾರಿಗೆ ಸಚಿವರು).—

ಅ) ಇಲ್ಲ.

ಆ) } ಮೇಲಿನ ಉತ್ತರದಿಂದ ಈ ಪ್ರಶ್ನೆಗಳು ಉದ್ಭವಿಸುವುದಿಲ್ಲ.
ಇ) }
ಈ) }

ಶ್ರೀ ಬಾಬುರೇಡ್ಡಿ ವಿ. ತುಂಗಳ್.—ಮಾನ್ಯ ಅಧ್ಯಕ್ಷರೇ, ಸಾವಳಗಿ ಪಂಚಾಯತಿಯವರು ಈಗಾಗಲೇ ಊರಿನ ಮಹತ್ವವಾದ ಕೇಂದ್ರ ಸ್ಥಳವನ್ನು ಉರಿ ರೂಪಾಯಿಗಳಿಗೆ ನಾಮಕಾವಸ್ತೆ ಬೆಲೆಗೆ ಬಿಟ್ಟು ಕೊಟ್ಟಿದ್ದಾರೆ. ಈ ಬಗ್ಗೆ ಕೆ.ಎಸ್.ಆರ್.ಟಿ.ಸಿ.ಯ ಡಿವಿಜನರ್ ಕಂಟ್ರೋಲರ್‌ರವರಿಗೆ ಪತ್ರ ಬರೆದು ಕಳುಹಿಸಿದ್ದಾರೆ. ಆ ಬಸ್‌ಸ್ಟಾಂಡ್ ಮಾಡಬೇಕೆಂದಿರುವ ಜಾಗದಲ್ಲಿ ೧೦-೧೫ ವರ್ಷಗಳಿಂದ ಇದ್ದ ಬಾಡಿಗೆದಾರರನ್ನು ಬಿಡಿಸುವಂತಹ ಕ್ರಮ ಆಗಿದೆ. ಈ ಊರಿನಲ್ಲಿ ೧೦ ಸಾವಿರ ಜನಸಂಖ್ಯೆ ಇದ್ದು, ಇದು ಜಮಖಂಡಿ ಸಂಸಾನದ ಪ್ರಸಿದ್ಧವಾದ ಊರು ಹಾಗೂ ಮಾನ್ಯ ಬಿ.ಡಿ. ಜತ್ತಿಯವರ ಗ್ರಾಮವಾಗಿದೆ. ಸ್ಥಳ ಮಹತ್ವದ ಮೇಲಾದರೂ ಸಹ ಅಲ್ಲಿ ಬಸ್‌ಸ್ಟಾಂಡ್ ನಿರ್ಮಾಣ ಮಾಡುತ್ತೀರಾ ? ಪಂಚಾಯತಿಯವರು ಬಿಟ್ಟುಕೊಟ್ಟಿರುವ ಜಾಗವನ್ನು ತಮ್ಮ ದಾಲೆಲಿಗೆ ಸೇರಿಸಿಕೊಂಡ ಮೇಲಾದರೂ ಬಸ್ ನಿಲ್ದಾಣವನ್ನು ನಿರ್ಮಾಣ ಮಾಡುವುದಕ್ಕೆ ಕ್ರಮ ಕೈಗೊಳ್ಳುತ್ತೀರಾ ?

ಶ್ರೀ ಪಿ.ಜಿ.ಆರ್. ಸಿಂಧ್ಯಾ.—ಬಿಜಾಪುರಕ್ಕೆ ಮುಂದಿನ ತಿಂಗಳು ಹೋಗುತ್ತಿದ್ದೇನೆ. ಆಗ ಸ್ಥಳವನ್ನು ಮೀದಾಗಿ ನೋಡುತ್ತೇನೆ.

ದಿನದ ಪಟ್ಟಿಯಲ್ಲಿ ಸೇರಿಸಲಾದ ಪ್ರಶೋತ್ತರಗಳ ಪಟ್ಟಿ

ಬೆಂಗಳೂರು ಹಾಗೂ ಇತರ ನಗರಗಳಿಗೆ ಜನಗಳ ವಲಸೆ

೨೬೬ (೮೫೭) ಶ್ರೀ ಜಿ. ನಾರಾಯಣಕುಮಾರ್ (ಬಿನ್ನಿಪೇಟೆ).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಕಾನೂನು ಮತ್ತು ಸಂಸದೀಯ ವ್ಯವಹಾರಗಳ ಹಾಗೂ ನಗರಾಭಿವೃದ್ಧಿ ಸಚಿವರು ದಯೆಯಿಟ್ಟು ಉತ್ತರಿಸುವರೇ :—

ಅ) ರಾಜ್ಯದ ಬೆಂಗಳೂರು ಹಾಗೂ ರಾಜ್ಯದ ಇತರೆ ಪ್ರಮುಖ ನಗರಗಳಿಗೆ ಬೇರೆ ರಾಜ್ಯಗಳಿಂದ ವಲಸೆ ಬರುತ್ತಿರುವ ಜನಗಳಿಂದ ರಾಜ್ಯದ ಸೌಕರ್ಯಕ್ಕೆ ಮಾರಕವಾಗಿರುವುದು ಸರಕಾರದ ಗಮನಕ್ಕೆ ಬಂದಿದೆಯೇ ?

ಆ) ಇದನ್ನು ತಡೆಯಲು ಸರಕಾರದವರು ಕೈಕೊಂಡ ಕ್ರಮವೇನು ?

ಶ್ರೀ ಎ. ಲಕ್ಷ್ಮೀನಾರಾಯಣ್ (ಕಾನೂನು ಮತ್ತು ಸಂಸದೀಯ ವ್ಯವಹಾರಗಳ ಹಾಗೂ ನಗರಾಭಿವೃದ್ಧಿ ಮಂತ್ರಿಗಳು).—